



LEHEN IL-GIRGENTI

Nru. 142

April 2025

“X’TALBET IL-MADDONNA META KELLHA LIL ĠESU FI HDANHA?”

Fil-laqgħa tas-17 ta’ Marzu 1996, Ġuża Mifsud qaltilna hekk, “Meta fuq il-Kalvarju tawha lil Ġesù mejjiet fi hđanha, il-Madonna bdiet tħares lejn il-feriti kollha li kellu l-Mulej Ġesù. Hi ma ħadithiex kontra r-rieda tal-kbir Alla, anzi tant qagħdet għal kollox matul il-passjoni biex Ġesù jkun eżatt f’dik il-passjoni biex isalva jekk jista’ jkun lil kull bniedem li kien hawn fid-dinja u għad irid jiġi. Bdiet tgħidlu hekk il-Madonna:



‘O għajn ta’ karità illi qatt ma tonqos, kif intemmejt?

O mghallem u għaref tal-bnedmin, kif ma nstemax iżjed leħnek?

O raġġ ta’ dawl kbir ta’ Missierek, kif intfejt?

O l-oghla

verità tal-qalb tiegħi, kif ġejt f’tant faqar?

O ġnien imzejjen bil-fjuri ta’ l-imħabba t’Alla, kif tħassar wiċċek?

O Sinjur Ġesù Kristu Alla u bniedem, ikollok ħniena mid-dinja kollha.’

Dak li talbet is-Sinjura tal-Ħajja meta kellha lil Ġesù fi hđanha. O Vergni Marija li nissiltna uliedek fid-

*“Ahna biex
qegħdin
inhallsuh
lill-Mulej
Alla?”...*

duluri tal-qalb imqaddsa tieghek wieqfa fejn is-salib, **l-artal li fuqu offra ruħu l-Mulej Ġesù** għall-maħfra tad-dnubiet tal-bnedmin tad-dinja kollha, kemm hu ta' min jirringrazzjak għal dak kollu li għamilt għalija u għal kulhadd.



Il-Madonna batiet pass wara pass mat-toroq tal-Kalvarju ma' Binha Ġesù u għalhekk għandna ngħidulha: 'Grazzi, għażiża u twajba ommna Marija. Int għamilt magħna affarijiet kbar meta gibtilna lill-maħbub Ġesu fi hdanek. Tajtulna, urejtulna fit-twelid imqaddes.' Imbagħad fit-tieg ta' Kana Ġesù għamel dak il-miraklu hekk kbir ta' l-inbid. Dan Hu għamlu wara li l-għażiża ommna Marija qaltu xi kelma, u Ġesù bl-imħabba Tiegħu kollha u bir-rispett qalilha: 'Mara, għadha ma waslitx is-siegħa Tiegħi.' Imma dak li qaltu l-Madonna Hu talab għalih lill-Missier Etern u għamel kollox.

Kemm għamel għall-imħabba tagħna l-Mulej Ġesù ta' l-Ewkaristija flimkien mal-Madonna meta kien fid-dinja. Tant bata

għalina illi qal: 'Għażiz ibni, x'għamiltlek jiena, qasba qbadt tagħti fuq rasi, salib ippreparajt biex lili tnehhili ħajti, kuruna tax-xewk għamiltli u deffistli frasi biex tghaddi ż-żmien bija.' Dana l-qalb tal-Mulej Ġesù ħasset bħal meta nħossu aħna meta jkun hemm xi bniedem li ħa jersaq għal xi mewta kerha, jew inehħulu ħajtu jew jiffleggellawh jew joqtluh martri, inehħuh mid-dinja.

Ġesù x'qatt għamel ħlief tjubija? Huwa għamel affarijiet kbar, tal-għageb, għal kull bniedem biex issebbahlu ruħu bil-grazzja t'Alla. Soghobbih il-Mulej Ġesù imma Hu kien jaf b'kollox x'ħa jgħaddi mingħalih. Dana Ġesù ta' kbir Alla li kien u ta' bniedem bħalna qal: 'Missier Etern, jekk inhuwa possibbli u jekk jgħogbok u trid warrab minni dan il-kalċi mimli bl-imrar; imma m'hux ir-rieda Tiegħi trid issir imma r-rieda Tiegħek.' Anka mrar tawh fuq is-salib, sponża bil-ħall tawh... Huwa kellu l-għattx tal-bnedmin, ta' l-erwieħ tal-bnedmin, biex l-erwieħ kollha jikkonkorru lejha bis-sabar u bil-kwiet u mhux induru bl-affarijiet kontrieh. Induru dawra lejna nfusna u ngħidu: 'Aħna biex qegħdin inħallsuh lill-Mulej Alla? Qegħdin inberkuh lill-Mulej Alla u nfahħruh u nqimuh bil-kwiet u bis-sabar u b'lsien nadi?'"



4 TA' MEJJU 2025

Laqgħa ta' talb fil-Girgenti
fl-okkażżjoni tad-39 sena
mit-tqegħid tal-istatwa.

Jinstema' lehen il-
fundatriċi Ġuża Mifsud

Fis-6.00pm

KONSAGRAZZJONI TAL-FAMILJI LILL-QLUB IMQADDSA TA' ĠESU U TA' MARIJA



Ġuża Mifsud kienet maghrufa
ma' hafna Siggiwin għall-ammont
kbir ta' familji li kienet hejjiet sabiex
jagħmlu l-konsagrazzjoni tal-
familja tagħhom.

Dawk li jixtiequ jagħmlu l-
konsagrazzjoni tal-familja waqt il-
laqgħa tal-4 ta' Mejju 2025 huma
gentilment mitluba jgħaddulna d-
dettalji tagħhom.



Sinjur Alla tal-Eżerciti ixhet il-harsa
tieghek fuqi, twarrabx idejk minni u
żommni dejjem marbut/a mal-volontà
mqaddsa tieghek.

Mulej, nadurak, imbiek u nfahhrek u
filwaqt li nizzik hajr tad-doni u l-grazzji li
inti tajt lil Ġuża Mifsud, nitlobok sabiex bl-
interċessjoni tagħha u ta' Ommi Marija
Santissima, taqlaghli din il-grazzja li tant
nixtieq. Amen. Glorja lill-Missier...

AVVIŻI

LAQGHAT TA' TALB FIL-GIRGENTI

- ♦ Il-Hadd 6 u 20 ta' April 2025 fil-5.30pm
- ♦ Il-Hadd 4 u 18 ta' Mejju 2025 fis-6.00pm
- ♦ Il-Hadd 1 u 15 ta' Ġunju 2025 fis-6.30pm
- ♦ Il-Hadd 6 u 20 ta' Lulju 2025 fis-6.30pm

MEZZ TA' KUNTATT:

- ♦ Email: ourladyofconsecration@gmail.com
- ♦ Facebook messenger: Madonna tal-Konsagrazzjoni
- ♦ Indirizz Postali: 16, Triq San Ġakbu, Siġġiewi

AGHMLU KUNTATT MAGHNA JEKK:

- ♦ Taqilghu grazzji bl-interċessjoni tal-Madonna tal-Konsagrazzjoni/Girgenti jew bl-interċessjoni ta' Ġuża Mifsud;
- ♦ Jekk tridu formula sabiex issiru membri tal-Moviment Madonna tal-Konsagrazzjoni;
- ♦ Kull meta tahsbu li l-Kumitat jista' jkun ta' għajjnuna.

AKTAR TAGHRIF DWAR ĠUŻA MIFSUD U L-GIRGENTI JISTA' JINKISEB MINN:

- ♦ www.ourladyofconsecration.org
- ♦ Facebook - Madonna tal Konsagrazzjoni
- ♦ Youtube - Guza Mifsud
- ♦ Kotba, santi u oġġetti devozzjonali
- ♦ Kopji antiki ta' dan il-fuljett (ikkonsultaw il-website)

DIKJARAZZJONI

Il-Bord Editorjali ta' dan il-fuljett jiddikjara li, bl-ebda mod, ma jrid jgħaddi għudizzju fuq dak li hu soprannaturali fil-fatti msemmija hawnhekk. Dan il-għudizzju jistennieh mill-Awtorita tal-Knisja